

an>

Title: Need to set up a Centre for Cotton Excellence in Gujarat.

श्रीमती जयश्रीबेन पटेल (मेहसाणा) : सभापति महोदय, धन्यवाद। गुजरात ने दूसरी हरित क्रांति का नेतृत्व किया है और उसका पूरा श्रेय हमारे प्रधानमंत्री नरेन्द्र भाई मोदी को जाता है, जिन्होंने कृषि स्तर के माध्यम से यह हरित क्रांति की है। हमारे गुजरात की प्रथम महिला मुख्यमंत्री आनन्दी बेन पटेल जी ने भी इस वर्ष को कृषि वर्ष घोषित करके कृषि में ज्यादा से ज्यादा बजट का आबंटन किया है।

महोदय, गुजरात प्रतिवर्ष कपास की लगभग 104 लाख गांठों का उत्पादन करता है। यह भारत में कुल कपास उत्पादन का 30 प्रतिशत है। वर्ष 2013-14 के दौरान गुजरात में कुल 26.91 लाख हेक्टेयर में कपास की खेती की गई थी। यह खेती के लिए इस्तेमाल की जाने वाली भूमि का 23.29 प्रतिशत है। इसके अतिरिक्त गुजरात कपास बीज का सबसे बड़ा उत्पादक राज्य है। हम कई वर्षों से आवाज़ उठाते आए हैं कि गुजरात में सेंटर फॉर कॉटन एक्सलेंस अर्थात् कपास उत्कृष्टता केन्द्र की स्थापना की जाए। बार-बार पत्राचार भी किया गया है, हमारी सरकार भी अभी कृषि पर गौर कर रही है। मेरे निर्वाचन क्षेत्र के अंदर कड़ी तहसील जो कि कॉटन सिटी कहलाता है, वहाँ कपास में जीनिंग, प्रैसिंग, पर्चेजिंग और प्रोसेसिंग का बड़ा कारोबार है। अतः मेरा सरकार से अनुरोध है कि गुजरात के इस प्रमुख कपास उत्पादन केन्द्र में सेंटर फॉर कॉटन एक्सलेंस की स्थापना पर विचार करें।